

# हित शिक्षा.

वा. मो. शाह.

# गुजरात विद्यापीठ ग्रंथालय

[ गुजराती कॉपीराइट विभाग ]

अनुक्रमांक १०३८ वर्गीक

पुस्तकनुं नाम १२८१२१३११

विषय ५४४

“શ્રી સ્થા. જૈન જ્ઞાન પ્રસારક મંડળ” — મણકે ૧ લો.

# હિત શિક્ષા.

અથવા

( સર્વ ધર્મને માન્ય, સ્વાભાવિક-કુદરતી નિયમો  
ઉપર બંધાયેલાં અને આ લોક તેમજ  
પરલોકમાં સુખ આપનારાં  
સાદાં સત્યો. )

—:૦:—

પ્રકાશક

વાડીલાલ મોતીલાલ શાહ

“ જૈનહિતેચ્છ ” પત્રનો જર્જન્ટ એડીટર અને  
‘સતી દમયંતી અને તેની વાતમાંથી લેવાની શિખામણો’  
તથા “ મધુમક્ષિકા ” નો કર્તા.

અમદાવાદ.

અદ્રોહઃ સર્વભૂતેષુ કર્મણા મનસા ગિરા ।  
અનુગ્રહશ્ચ દાનં ચ સતાં ધર્મઃ સનાતનઃ ॥



પ્રથમાવૃત્તિ—પ્રત ૫૦૦૦.

સપ્ટેમ્બર ૧૯૦૪.

અમદાવાદ—યુનિયન પ્રિન્ટિંગ પ્રેસ.

ગુજરાત વિદ્યાપીઠ  
અમદાવાદ  
ગુજરાતી કોપીર:ઈટ-સંગ્રહ ૧૦૩૮

૫૬

પહેલી આવૃત્તિની નક્કલો સિલિકે નથી;  
બીજી આવૃત્તિ થોડાજ વખતમાં છપાશે.  
અગાઉથી સામટી પ્રતોના ગ્રાહક થનારનાં  
નામ તેમાં પ્રસિદ્ધ કરવામાં આવશે.

સર્વ હક્ક પ્રકાશકને સ્વાધિન

બીજી આવૃત્તિની કિંમત:—અગાઉથી ૧૦  
પ્રતનો રૂ. ૧૧૧, ૫૦ પ્રતના રૂ. ૬૧૧ અને  
૪૦૦ પ્રતના રૂ. ૪૬). પાછળથી છુટક પ્ર-  
તનો રૂ. ૦૧

માતૃવત્ પરદારાણિ પરદ્રવ્યાણિ લોષ્ટવત્ ।

આત્મવત્ સર્વં ભૂતાનિ યઃ પશ્યતિ સ પશ્યતિ ॥

સર્વં ભવ્ય પ્રાણીઓના

ઐહિક તેમજ પારમાર્થિક હિત સાથે

આ લઘુ પુસ્તક

• ચોરબંદરના

મહુમ સ્વધર્મનિષ્ઠ શેઠ જીવરાજ દામજીના

સ્મરણાર્થે

શ્રી ‘સ્થા. જૈન જ્ઞાન પ્રસારક મંડળ’ માટે


પ્રસિદ્ધ કર્યું છે.

—:૦:—

વા. મો. શાહ.

“તેજ જીએ છે—તેનેજ અંતર્યક્ષુ છે કે જે પર-  
દારાને માતા સમાન જીએ છે, પરદ્રવ્યને પથ્થર તુલ્ય  
જીએ છે અને સર્વ પ્રાણીને પિતા સમાન જીએ છે.”

# પ્રસ્તાવના.



**આ** જગલ ચોતરફથી “ધર્મ—ધર્મ—ધર્મ”

એવી ગર્જના થતી સાંભળવામાં આવે છે. કેટલાક ‘દાન કરો’ એમ કહે છે, કેટલાક ‘ધ્યાન ધરો’ એમ બોધે છે, ‘હરિગુણગાન કરો’ એમ વળી કેટલાક બુમ પાડે છે. એમ સૌ મોટી મોટી વાતો કરે છે પણ નાની નાની વાતો—અંદર મહત્વતા ભરેલી નાની નાની વાતો—જે તેમના મોં આગળજ પડેલી છે—તેમનાથી સહજમાં બની શકે તેવી છે તે ઉપર તો થોડાઓજ લક્ષ આપતા જણાય છે. વળી ‘શુભ’નો બોધ બધા આપે છે પણ ‘અશુભ’ માંથી છુટવાની અને તેનાથી વેગળા રહેવાની જરૂરી-આત સમજાવનારા થોડાઓજ જોવામાં આવે છે.

દરેક કામ શ્રેણીથી—ક્રમથી થવું જોઈએ. એકજ

ફલંગે સ્વર્ગમાળમાં ફૂદી પડવાનો બોધ ગેરબ્યાજની તો શું પણ મૂર્ખતા ભરેલો ગણવો જોઈએ.

પ્રથમાં તો જે કૃત્યોથી અવશ્ય વિરકત થવું જો-

ધએ—જે કૃત્યો ખુલ્લી રીતે મુકશાનકારક છે તે સ્પષ્ટ રીતે સામાન્ય પ્રજાની નજર આગળ દીવાત્તી ભાષક પ્રકાશવાં જોઈએ—તેનાં ત્રાસદાયક ફળોનો ખ્યાલ તેમને ખુલ્લા શબ્દોમાં આપવો જોઈએ અને અપોઆપ તેનાથી દૂર થવા તેમનામાં ઇચ્છા ઉત્પન્ન થાય એવી ખુબી કરવી જોઈએ. જે મહાત્માઓ આ હેતુ પાર પાડી શકે એવી જાનનાં સરળ પુસ્તકો મારફત, નિર્દોષ ભાષણો—કથા—વ્યાખ્યાન—સર્મન—કે હરકોઈ એવા રસ્તે પ્રજાવર્ગને ખોટા રસ્તેથી અને તેનાં વિનાશકારક પરિણામોથી બચાવે છે તે મહાત્માઓને કોટી પ્રણામ છે !

મારા આ વિચારો લિંબડી સમુદાયના પૂજ્ય શ્રી ગોપાળજી સ્વામીના શિષ્ય મહાપુરુષ શ્રી મોહનલાલજી સ્વામીને પ્રસંગે જાણ થતાં તેમણે પોતે લખી રાખેલું એક પુસ્તક મારા હાથમાં મૂક્યું અને તેમાં દેશ-કાળ અનુસાર સુધારા-વધારા કરવા પરવાનગી આપી. દર્મ્યાન ગુજરાત-કાઠિયાવાડના કેટલાક ગૃહસ્થોએ આ ખબર સાંભળતાં એવા પુસ્તકની પ્રસિદ્ધિ જોવા ધણીજ અધીરાઈ બતાવી. ટુંકમાં કહી લેવા દો કે, એ સર્વ બનાવોને પરિણામે પુસ્તક તદ્દન ફરીથી રચાયું, છપાયું અને મારા સ્વદેશી બંધુઓના હસ્તકમળમાં આવવા પામ્યું.

પુસ્તક વાંચનારે મારા બાઇઓએ અને બહેનોએ આદર્શ શિક્ષકોમાં રાખવું કે, કોઈ પણ અમુક ધર્મના સિદ્ધાંતોના પ્રસાર માટે આ પુસ્તક લખાયું નથી. પણ સર્વ માન્ય-સર્વને એક સરખું દિત કરે તેવા ઉપદેશોન એમાં સમાવ્યા છે.

એક વખત એવો હતો કે, જ્યારે હિંદુઓને દારૂ અને માંસ નહિ વાપરવાનો ઉપદેશ કરનારની હાંસી મળતી. પણ હમણાં ઉંચ વર્ણના હિંદુઓમાં પણ ‘હોટેલના હોસ્ટ’ અને ‘પીઠાના પોલીઆ’ની સંખ્યા વધતી જાય છે. એવા વખતમાં એ વિષય ઉપર થોડુંક પણ દાખલા દલીલોથી રચીકર થઈ પડે તેવું કાંઈક લખવું તે નકામું નહિજ થઈ પડે-બદકે ઘણું જરૂરી ગણાશે.

આ પુસ્તક માટે અવારનવાર કિમતી સૂચનાઓ કરવા માટે મુનીશ્રી મોહનલાલજી મહારાજ તેમજ પોરબંદરવાશી મી. મનમોહનદાસ કપુરચંદનો અંતઃ-કરણથી આભાર માનું છું.

બીજી આવૃત્તિ થોડા જ વખતમાં કાઢવાની છે માટે વિદ્વાન વર્ગ તરફથી જે કાંઈ સુધારા વધારા સૂચવવામાં આવશે એ પર પુરતું લક્ષ આપવામાં આવશે. !

વા. મો. શાહ.



સુજ જનોને બે બોલ:—આ પુસ્તકની સમ-  
મટી પ્રતો ખરીદનાર ગૃહસ્થોએ તે પ્રતો ધરમાં  
રાખી નહિ મુકતાં દરેક ધર્મના લોકોમાં મફત  
વહેંચવી, જેથી તેનો સદુપયોગ થશે.

## અનુક્રમણિકા.

૧૯૬ — ૩૭૪

પ્રવેશ.....	૫૪૮. ૯
દિવસ ૧ લો—“સ્વાર્થનાંજ સ્વપ્નોમાં મ- શગુલ રહેશે નહિ.”... ..	૧૧
દિવસ ૨ જો—“કોઈ પણ પ્રાણીનો વધ- કરશે નહિ.”... ..	૧૯
દિવસ ૩ જો— એજન.... ..	૪૧
દિવસ ૪ થો— એજન.... ..	૬૩
દિવસ ૫ મો—“સદસદ્વિવેકબુદ્ધિની આસા ઉદ્ધંધશે નહિ.”... ..	૭૦
દિવસ ૬ ઠો—“અન્યજનોના હક્ક કુબાવશે નહિ.”... ..	૮૪
દિવસ ૭ મો—“વિશ્વાસઘાતી અને કૃતઘ્ની થશે નહિ.”... ..	૯૨

દિવસ ૮ મો—“ખોરાકની બાબતમાં બેદર-  
કાર બનશો નહિ.”..... ૧૦૧

દિવસ ૯ મો—“પાણીની બાબતમાં બેદર-  
કાર બનશો નહિ.”..... ૧૧૫

દિવસ ૧૦ મો—“ અસ્વચ્છતાની સાબત  
કરશો નહિ.” ૧૨૩

દિવસ ૧૧ મો—“ આળસુ થશો નહિ.”... ૧૩૨

દિવસ ૧૨ મો—“ ઉડાક થશો નહિ.” ... ૧૪૪

દિવસ ૧૩ મો—“ મોતથી ડરશો નહિ.”... ૧૪૯

બહેર ખાઓ ... .. ૧૫૭

ગ્રાહકોનું લિસ્ટ... .. ૧૬૫—૧૭૬



# હિત શિક્ષા

## પ્રવેશ.



એક પવિત્ર પુરૂષ સવારમાં કેટલાંક સ્ત્રી-પુરૂષોની સભામાં ધર્મોપદેશ કરતા હતા. તેમનો ઉપદેશ ધર્મો વ્યવહારીક અને સર્વમાન્ય હતો. પોતાની પૂજ્યઅર્થાનો તેમનો ઉદ્દેશ નહતો; તેમની સભામાં હાજરી નહિ આપનારને નારિતક કે ધર્મ પામવાને અયોગ્ય કહેવાનો તેમનો રીવાજ નહતો. તેમજ મઠ-મંદીર-દેરાં કે અષ્ટાસનાં બંધાવનારને દેવલોકનું વચન આપવાની તે હિમત લીડતા નહોતા.

મુનીનો ઉપદેશ વ્યવહારીક હતો. વ્યવહારીક તે કેવો? સંસારવ્યવહારમાં ઉપયોગી. સાંભળવા આવનારા માણસો સંસારની અંદર રહેનારા હતા અ-

ને મુની તેમને સંસારની અંદર સુખે સમાધિએ નિ-  
દ્રા ૭૭૬ગી ગુજરવાની યુક્તિ શીખવતા હતા.

મુનીનો વેશ જોવો સાદો હતો તેવીજ તેમની  
ભાષા સાદી હતી. આડંબર તેમને ગમતો નહોતો.  
સંસ્કૃત ભણેલા પણ વર્તણૂકમાં સંસ્કૃત નહિ બનેલા  
એવા કેટલાક લોકો તેમના સાદા બોધને ‘ઓહો !’  
કહી રસ્તે પડતા. પણ ભદ્રિક-સરળ સ્વભાવી પ્રાણી-  
ઓ તેમના અકેકા બોલને કિમતી રત્ન તરીકે પકડી  
લેતા અને તે વડે સુખી થવાની આશા રાખતા.

ઉપદેશ સાંભળવા એકઠા મળેલાં સ્ત્રી-પુરૂષો  
જૂદી જૂદી રીતે અને જૂદા જૂદા ધર્મનાં હતાં.  
જૈન, વૈષ્ણવ, શીવમાર્ગી, ઇસ્લામી, જરથોસ્તી  
વિગેરે જૂદા જૂદા પંથના લોકો સૌ કોઈ આ ઉપદે-  
શકને પોતાનાજ પંથના માની લેતા.—એવો તેમનો  
ઉપદેશ સામાન્ય હતો.

એ સભામાં એક જુવાન, હાલની કેળવણી પા-  
મેલો હતો. તે એક ચિત્તે ઉપદેશ સાંભળતો અને

કોઈ વખત ઉપદેશકનો હેતુ, સાંભળનારા પૈકી જુદા જુદા લોકો ઉપર થતી અસર, પોતાને સ્ફુરી આવતા વિચારો વિગેરે : નજીક બેઠેલા મિત્રને કહેતો. મુનીની ઉપદેશશ્રેણી શરૂ થઈ. પહેલો ઉપદેશ બોલાયો.

દિવસ ૧. લો.

“સ્વાર્થનાંજ સ્વપ્નોમાં મશગુલ રહેશો નહિ.”

શ્લોકાર્થ પ્રવક્ષામિ યદ્યુક્તં ગ્રંથકોટીભિઃ :  
પરોપકારાય પુન્નાય : પાપાનં પરપીડનં ॥

. અર્થ—કરોડો ગ્રંથોએ જે કહેલું છે તે બધાનો સાર હું એક અડધા શ્લોકમાંજ—એક લીટીમાંજ કહી દઉં છું કે, “પરોપકાર તે જ પુન્ય અને પરપીડન તે જ પાપ.”

.....

“સ્વાર્થનાંજ સ્વપ્નોમાં મશગુલ રહેશો નહિ.”

કેળનાચલા 'જીવનને મિત્રે કહ્યું'

મિત્ર ! આ તે ઉપદેશ કે મના ? આદેશ કે નિષેધ ?

કેળનાચલા જીવનને ઉત્તર વાળ્યો :

ભાઈ ! લાંબી લાંબી વાતોમાંથી જેટલું ગ્રહણ ન થઈ શકે તેટલું, ખુદા શબ્દોમાં કહેલા એક નિષેધથી થઈ શકે. ખ્રિસ્તી ધર્મમાં “ પાંચ મનાઓ ” કહી છે અને તે ઉપર તો આખા ધર્મનો પાયો ચણ્યો છે. વળી માણસને અમુક કામ કરતાં વારવાથી તેને આપોઆપજ વિચાર સૂઝશે કે, આમ ન કરવું તો કેમ કરવું ? ખોટા રસ્તેથી અટકાવીએ તો સાચે રસ્તે આપોઆપ જશે.

મિત્ર બોલ્યો :

ખરી વાત; ઉપદેશની એ પદ્ધતિનો હેતુ હું સમજ્યો. પણ સાંભળો, મુનીરાજ એ નિષેધ સંબંધી વિશેષ વિવેચન કરવા માંડે છે.

મુનીએ નિષેધ ઉપર વિવેચન ચલાવ્યું :—



ધઝો અંને બહેનો ! તમને સૈને  
સુખ તો ઘણું વહાલું છે. સુખ  
માટે તમે સર્વ કામ કરો છો  
અને સુખની આશાએજ કામ-  
કાજ ચુકી અહીં આવ્યા છો.

એવીજ રીતે પ્રાણીમાત્રને સુખ વહાલું છે. તમારા  
ભાઈભાંડુ-કુટુંબ કળિકાને સુખની ધમ્મ છે—તમા-  
રા નાતીકાને સુખની આશા છે—તમારા દેશી ભા-  
ધઝો તમામને સુખ વહાલું છે—મનુષ્ય માત્ર સુખને  
જાંખે છે—એટલુંજ નહિ પણ મનુષ્ય સિવાયનાં  
બીજાં પ્રાણીઓ—પશુ-પક્ષી વિગેરે તેમજ જેમાં  
જેમાં જીવ છે તે સર્વને સુખ વહાલું છે.

. તમે જે રસ્તે સુખ મેળવવા જતા હો તે રસ્તે  
હેરાનગતી નાખીને બીજો કોઈ માણસ પોતાનું સુ-  
ખ સાધે તો તમને કેવું લાગે ? અલ્પજ્ઞ માણસ  
લાગે; તમને દુઃખ થાય; તમને તે બીજાની સ્વાર્થ-

બુદ્ધિ ઉપર તિરસ્કાર છૂટે. તેમજ તમે તમારા સુખ માટે, બીજાં પ્રાણીઓ ( કુટુંબીઓ, નાતીલાઓ, સ્વદેશીઓ કે પશુ-પક્ષી આદિ પ્રાણીઓ ) ને જે કાંઈ હરકત કરો—તેમનામાં જે કાંઈ અપ્રિય લાગણી ઉત્પન્ન કરો તે તેમને દુઃખદાયકજ થાય. માટે તમને જે તમારા દુઃખનું ભાન હોય તે બીજાના દુઃખનું પણ ભાન રાખજો.

તમે કેટલી કેટલી રીતે બીજાઓને એટલે કે કુટુંબીઓને—નાતીલાઓને—સ્વદેશીઓને—તેમજ જનસમાજને અને પશુ-પક્ષી આદિ જીવોને સ્વાર્થ ખાતર દુઃખ આપી શકો, તે હું આગળ જતાં ઉપદેશશ્રેણીમાં કહીશ. પણ હમણાં તો હું તમને એમ બતાવવા માગું છું કે તમે જે રીતે સ્વાર્થ સાધવા માગો છો તે રીતે સ્વાર્થ ખરેખર સધાય છે કે કેમ ?

જુઓ ! જે માણસો સ્વાર્થમાંજ રાત દિવસ મગ્યા રહે છે તેમની બુદ્ધિ એકપક્ષી થઈ જાય છે;



એટલે કે, ન્યાયવિવેક તેમનામાંથી દૂર થાય છે, અ-  
ગર કાંઈ નહિ તો ઘણો ઓછો થાય છે. ન્યાયવિ-  
વેક વગરનું જીવંતું તે કુતરાના જીવવા બરાબર છે.  
એ જીવવામાં, સ્વાર્થથી મેળવેલું ધન કાંઈ સુખ  
આપી શકતું નથી; એ જીવવામાં, સ્વાર્થથી મેળવે-  
લી સત્તા કાંઈ લહેજતં આપી શકતી નથી. અને  
એ જીવવામાં, સ્વાર્થથી મેળવેલાં વિવિધ પ્રકારનાં  
ઇન્દ્રિય સુખો થોડાંજ વખતમાં કંટાળા ભરેલાં થઈ  
પડે છે.

જો સ્વાર્થમાં રાગવામાં એટલે કે સ્વાર્થપરા-  
યણુતામાં સુખનો વાસો હોત તો મહારાજાઓ મુ-  
ખમલનાં ખીછાનાં છોડી રણક્ષેત્રમાં આથડવા જાત  
નહિ, પંડીતો ઠંડો છાંયડો છોડી ગામોગામ શ્રી  
માયુ' દુઃખાવી ઉપદેશ કરત નહિ, શ્રીમંતો પોતાની  
દોલત રાગરંગમાં વાપરવાને બદલે ગરીબોને પોષ-  
વામાં અને વિદ્યાવૃદ્ધિમાં વાપરત નહિ. આ બધા  
મહારાજાઓ, પંડીતો, અને શ્રીમંતો પરમાર્થ કરે  
છે તે માત્ર સ્વાર્થ અર્થેજ. તેમના અંતઃકરણમાં

પરમાર્થથી એક જાતનો આતંકનો શેરડો થાય છે. પોતાથી અલ્પશક્તિ વાળા ઉપર ઉપકાર કરી તેઓ તેમને કૃતાર્થ કરે છે અને એવો પંથ કૃતાર્થ થાય છે.

તમારામાંના જેઓ જૈનધર્મી છે તેઓ હજારો વરસ ઉપર થઈ ગયેલા તેમના મહાવીર ભગવાનને શા માટે આજ પણ માનની લાગણીથી સંભારે છે અને પૂજે છે ? જેઓ વૈષ્ણવ છે તેઓ વિષ્ણુ ભગવાનને શા માટે સર્વસ્વ અર્પણ કરવા તૈયાર થાય છે ? જેઓ શીવમાર્ગી છે તેઓ શીવભગવાનને શા માટે ભજે છે ? ખ્રીસ્તી છે તેઓ શા માટે ઇશુખ્રીસ્તને સ્મરે છે અને પારસી છે તેઓ શા માટે અશોજસ્થોસ્થની પ્રાર્થના કરે છે ? તે સર્વનું કારણ એકજ છે :- તે સર્વ જેમને દેવ માને છે તેઓ જ્યારે દેહધારી મનુષ્ય રૂપમાં હતા ત્યારે સર્વ પ્રાણીઓ તરફ પરમાર્થ વૃત્તિ બતાવતા. સર્વને સુખ આપવામાં—સાતા પમાડવામાં પોતાના સ્વાર્થનો ત્યાગ કરતા. હવે વિચારો કે, તમે જેમને મૂળે છો—

માનો છો-તમારા તારનાર પ્રભુ ગણો છો, તેઓએ  
જ જ્યારે પ્રાણીમાત્ર ઉપર દયા ભાવ કે જેનું બી-  
જનું નામ પરમાર્થ છે તેમાંજ સ્વાર્થનો સમાવેશ ક-  
ર્ચો, એટલે કે દયા-પરમાર્થમાંજ સુખ જોઈ, તો શું  
તમે તેમનાં સંતાનો અને અનુચરો તેમનાથી વિરૂદ્ધ  
ચાલશો ? અને શું વિરૂદ્ધ ચાલવામાં સુખની આ-  
શા રાખી શકશો ? શું કુદરતનો કાયદો તમે ફેર-  
વી શકશો ?

આથી ભાઈઓ ! તમે સમજ્યા હશે અને  
બહેનો ! તમને ખાતરી થઈ હશે કે, “ સ્વાર્થ સા-  
ધવાનો એકજ રસ્તો છે અને તે રસ્તો તે  
બીજો કોઈ નહિ પણ પરમાર્થ જ છે. ”

.....

અહીં મુનીનો પ્રથમ ઉપદેશ પૂરો થયો અને  
સભા વિસર્જન થઈ. મુની પોતાની ‘ જો ! ’  
બોલાવવા કે બોલવા દેવા રાજી નહોતા એટલે સૌ  
ચુપચુપ ચાલ્યું ગયું. સ્ત્રીમંડળ મુનીના ઉપદેશથી  
પ્રસન્ન થવા છતાં તેમના ગુણગ્રામનાં ગીત ગાવા

થોભ્યું નહિ. મુનીનો એ આદેશ—ઉદ્દેશ કે ઉપદેશજ નહતો.

પેલા બન્ને મિત્રો પણ ઉપદેશકને વંદન કરી રસ્તે પડ્યા. રસ્તામાં કેળવાયલા મિત્રે કહ્યું: “ભાઈ! મહારાજનો ઉપદેશ તો ન્યાયને રસ્તે છે. તેઓ પોતે પૈસો—મોટાઈ કે માનના સ્વાર્થ સિવાય આ પરમાર્થ કરે છે, તેથી વળી પરમાર્થનો તેમનો ઉપદેશ બેવડી અસર કરે છે. અંગ્રેજ લેખકોના આવાજ વિચારો મારા વાંચવામાં આવ્યા હતા અને આ ઉપદેશકનાં વચનો અને વર્તણૂકથી હવે મને વધારે અસર થઈ છે.”

બન્નેનો રસ્તો જૂદો ફાટાતો હોવાથી વાતચીત અટકી અને બન્ને પોતપોતાના રસ્તે પડ્યા.



દિવસ ૨ જો:



**“Thou shalt not kill.”**

“ તું હત્યા કરતો ના ”—આઈબિલ.



ખીજે દિવસે સભા નિયમિત વખતે ભરાઈ  
અને મુનીએ ઉપદેશ ચલાવ્યો:-


**“કોઈપણ પ્રાણીનો વધ કરશો નહિ.”**

કેળવાયલા જીવાને મિત્રને કહ્યું :-

જોયું ? મિત્ર ! આજની ‘ મના ’ ગઈકાલની  
‘મના’ના એક પેટાભાગ સમાન છે. છતાં તેને જૂદા  
રૂપમાં લંબાવીને મુની કાલનો ઉપદેશ હજી વધારે  
હસાવવા ધારતા જણાય છે. કાલે તેમણે કહ્યું હતું  
કે-“ તમે કેટલી કેટલી રીતે ખીજઓને એટલે કે કુ-  
ટુંખીઓને-નાતીલાઓને-સ્વદેશીઓને-તેમજ જનસ-

માજને અને પશુ-પક્ષી આદિ જીવોને સ્વાર્થ ખાતર દુઃખ આપી શકે, તે આગળ જતાં કહીશ.” અને તે વચન પ્રમાણે હવે તેઓ જણાવવા માગે છે કે, મનુષ્યો પ્રાણીને દુઃખ કેવી રીતે અને શા કારણથી આપે છે અને તેમ કરવામાં તેઓ પોતાને કેવી રીતે ઠગે છે. લાકડીથી, ડગાઇથી, કલ્પેષ કરાવવાથી, મારી નાખવાથી : એમ ઘણી રીતે એક પ્રાણી બીજા પ્રાણીને દુઃખ આપી શકે છે. પણ વધ કરવાથી જે દુઃખ આપે છે તે સૌથી વધારે ત્રાસદાયક દુઃખ હોવાથી મુનીએ તે વાત પ્રથમ હાથ ધરી. ઠીક છે; જો, મુની ભોક્ષતા માંડે છે.





ધઓ અને ખહેનો ! તમને  
કોઈ વખત હડકાયું કુતરું કરડવા  
આવ્યું છે ? સાપ કે વીંછી  
હાંખવા આવ્યો છે ? તાવ અગર

ખીજી કોઈ વ્યાધિએ તમને ઝપાટમાં લીધા છે ?  
અને એ વખતે તમારાં હાડેહાડ કેવાં ધ્રૂજતાં હતાં ?  
તમારા હાંજ કેવા નરમ થઈ જતા હતા ? તમે  
કેવી પોકો મૂકતા હતા ? અને તમે કેવા દયામણા  
શબ્દોથી કોઈ શૂરા માણસની-હથિયારની અને વૈધ-  
ની મદદ માગતા હતા ?

મોંતનો તો શું પણ માત્ર દુઃખનોજ તમને  
જ્યારે આટલો ત્રાસ આવ્યો છે ત્યારે કહો, વિચારવંત  
ભાઈઓ અને ખહેનો ! કહો, પેલાં અવાચક પશુ-પ-  
ક્ષીઓ વિગેરે ઉપર તમે કાંઈ જુલમ ગુજારવા જાઓ

તો તેથી તેમને તે પ્રમાણે ત્રાસ થાય કે નહિ ?

‘ તમારી વા’રે ધાનાર તો ઘણા મળી આવે છે  
 ‘ પણ પેલ્લા ઝાંડ ઉપર શાંત મધુર સ્વરથી કહ્યોલ  
 કરતા પેક્ષીના નિર્દોષ જોડકાને જ્યારે ગળોલ મારી  
 ભોંય ગળડાવી પાડવામાં આવે છે અને તે પાંખો  
 ફફડાવી, અસહ્ય વેદનાથી કલાહોલ કરી તુરફડે છે  
 ત્યારે તેની વા’રે કોણુ ધાય છે ? અને જ્યારે પેલી  
 ‘ ગરીબડી ગાય ’ને કસાઈખાને ઘસડી જઈને—  
 ( હેતુ સમજી જવાને લીધે આગળ નહિ ચાલવા-  
 થી ) તેને ધપાધપ સોટા મારીને તથા દોરડાવડે  
 ઘસડીને ઉથલાવી નાખમાં આવે છે અને તેના આ-  
 કંદ-ખરાડ-શટેલી કોડા જેવી આંખો : એ સર્વ ત-  
 રફ એદરકાર બની, પેલ્લો થોડા પૈસાનો સ્વાર્થી ક-  
 સાઈ ઝગઝગતો છરો તેની ગરદન ઉપર ફેરવી દે  
 છે તે વખતે તેના આડો કોણુ હાથ દે છે ? તેના  
 જીલમનું વેર લેવા કોણુ આગળ આવે છે ? સ્વાર્થી  
 મનુષ્ય ! તારે જ્યારે દયા માગવી પડશે ત્યારે આથી  
 વંધારે સારી દયા મળવાની આશા નજ રાખીશ.



મનુષ્યો ચાર કારણને લઈને હિંસા કરેછે:—(૧) દેવ નિમિત્તે; ( ૨ ) ખોરાક ખાતર; ( ૩ ) પ્રયોગ નિમિત્તે અને ( ૪ ) પરચુરણ કારણથી.

હું એ ચારે કારણોની ભૂલ બતાવીશ અને સમજાવીશ કે, આ અતિ નિંદ્ય સ્વાર્થબુદ્ધિથી આપદે માણસ પોતાને જરા પણ હિત કરી શકતો નથી અને જેના ઉપર એ ત્રાસ કરવામાં આવે છે તેનું તો બિચારાનું આથી ખીન્નું કેવુંક અહિત થવું હતું?

પ્રથમ હું પહેલા કારણનું સંબંધમાંજ બોલીશ. દેવ નિમિત્તે થતી હિંસાની વાત કરતાંજ શરમાવું પડે છે. એવાં બહાનાં આગળ ધરી હિંસા કરનારા આપણા મનુષ્યભાઈઓ ન્યાયબુદ્ધિને તદ્દનજ વિસારી મૂકે છે અને પોતાના ધર્મને વગોવંરાવે છે. સર્વ ધર્મ આત્માના કલ્યાણનો દાવો કરે છે અને સર્વ ધર્મનો પાયો કુદરતી નિયમો ઉપરજ ચણાયલો છે; પછી દેશ-કાળાદિ અનુસાર કેટલીક બાબતોમાં ઉંડા ઉતરતાં ધર્મશાસ્ત્રકારો કેટ-

લીક પાખતોમાં જૂદા પડી ગયા છે ખરા; પરંતુ સર્વ ધર્મ સત્ય અને અહિંસાના બોધનેજ મોખરે મુકે છે અને તે ઉપદેશની સાદૃશ્યતા ઉપરજ પોતાના ધર્મના વિજયનો આધાર માને છે.

**જૈન કહે છે કે:—**

एयंखुं नाणिणो सारं जंनहिंसई किंचणं ।  
अहिंसा समयंचैव एत्तावत्तं वियाणिया ॥

“ જાની પુરૂષના જાનનો સાર એ છે કે-કેદા પણુ જીવને હણવો નહિ અને જીવદયા એજ પ્રધાન એવું વિવેકવંત હોય તે જાણે. ”

**વેદ કહે છે:—**

अहिंसा परमोधर्म स्तथाहिंसा परोदमः ।  
अहिंसा परमं दानमहिंसा परमं तपः ॥

“ અહિંસા એજ મોટો ધર્મ છે, એજ દમ છે, એજ મોટું દાન છે અને એજ મોટો તપ છે. ”

**કુરાન કહે છે કે:—**

“ માંસ અગર લોહી મને પહોંચશે નહિ; પર-

હેજગારીજ માત્ર મને પહોંચશે. ”...(સુરાહ હજ).  
 વમામિન્ દાઘ્વતિન્ ફિલ્ અર્દેવલા તૈહન  
 યતીરોષજનાહીચ્ચે ફિલાહમમૂન્અમસાલાકુમ્

“ અને જે પશુ પૃથ્વી ઉપર ચાલે છે—અને જે  
 પક્ષી પોતાની પાંખો વડે ઉડે છે તે બીજું કાંઈજ  
 નહિ પણ તમારા જેવા લોકો છે. ”

—( કુરાન—સુરેઆનઆમ ).

માટે પેગંબર હજરત મહમદ નબીસાહેબના  
 ખલીફા હજરતઅલી સાહેબે ફરમાવ્યું છે કે—  
 “તું પશુ કે પક્ષીની કબર તારા પેટમાં કરીશ નહિ.”

પારસીભાષાઓના ધર્મપુસ્તક ઇજસ્ને

મધ્યે કહ્યું છે કે:—

“ જેઓ દુનિયાની પેદાશ ઉપર દયા લાવતા  
 નથી તેઓ વગર દયાના ‘ દેવો ’ તથા દોઝખી  
 આદમીઓ છે. ”

તેમજ વળી તે ભાષાઓના જરથોસ્તનામામાં  
 લખ્યું છે કે:—

બહુ શતન નીયારંદ કસકુ વરેહ ।  
 ન આંગુસ પંદા કે બાસદ વરેહ ॥

“ કદી ક્રૌંપિણુ જનવર મોટું અથવા વૃદ્ધ  
 થયું હોય તેને અથવા નાના અવ્ય્યાને અથવા કોઈ  
 પ્રકારના જીવતા પ્રાણીને મારવાની સાફ મનાઈ છે. ”

ખ્રિસ્તિ ધર્મના હુસીઆ પુસ્તકના ૮ મા  
 અધ્યાયમાં લખ્યું છે કે—

“And when ye spread forth your  
 hands, I will hide mine eyes from  
 you. Yes, when ye make many pray-  
 ers, I will not hear. Your hands are  
 full of blood.”

“ જ્યારે તું તારા હાથ ( વિનંતિ માટે ) ઉઠા-  
 વ્યા કરીશ ત્યારે હું ( ઈશ્વર ) મારી આંખો તારા  
 તરફથી ખીજી તરફ ફેરવીશ અને તું વિનંતિ ઉપર  
 વિનંતિ કરીશ તોપણ હું ધ્યાન નહિ આપું, કારણ  
 કે તારા હાથ (પ્રાણીને મારવાથી) લોહી લુહાણ છે.”

ત્યારે હવે જુઓ પ્રિય શ્રોતાજનો ! દરેક ધર્મ દયાનો ઉપદેશ કરે છે—હિંસાનો નિષેધ કરે છે—હિંસા માટે તિરસ્કાર બતાવે છે. છતાં તેજ ધર્મના ઉપદેશકો અમુક અમુક નિમિત્ત બતાવીને હિંસાની છૂટ આપે—અરે ! હિંસાનો આદેશ કરે તે કેવી સંતાપજનક વાત ? આ કેવળ સ્વધર્મની હલકાર્થ કરાવવાનું કામ નહિ તો બીજું શું ? અહિંસાના પાયા ઉપર ચણાયલા ધર્મો ધર્મ ખાતરજ હિંસા કરવાનું પ્રમાણે એવું શું કોઈ વિચારવાન મનુષ્ય માની શકશે ? શું એવા ફરમાન કાઢી બતાવનાર જનોનો ગુપ્ત સ્વાર્થ જાનો રહેશે ?

બન્યું છે એમ કે, કેટલાક ઉપદેશકોએ અજ્ઞાનતાથી, ધર્મ પુસ્તકોનો મર્મ બરાબર નહિ સમજવાથી, અર્થનો અનર્થ કર્યો છે અને કેટલાક ઉપદેશકોએ માંસમદિરાની લાલચથી—બીજાઓ તે ન ખાય અને ગુરૂ ખાય તેથી પોતાની નિંદા થાય અને માન-દ્રવ્ય આદિ મળતું બંધ થાય તેમ સ-

મજીને—ધર્મ પુસ્તકોમાં પાછળથી અમુક શબ્દો ઉમેરી દીધા છે.

ધર્મ અર્થે હિંસા ( દાખલા તરીકે યજ્ઞ, બકરી ઇદ આદિ ) કરવા સંબંધમાં તે ધર્મો ખુદ પોતે શું મત આપે છે તે હું તમને કહીશ. આપણા કેટલાક બ્રાહ્મણ બંધુઓ અશ્વમેધ, ગોમેધ, અન્નમેધ વિગેરે યજ્ઞોની હિમાયત કરે છે તે સંબંધમાં શ્રીમદ્ ભાગવત કે જે તેમનું પવિત્ર પુસ્તક ગણાય છે, અને માણસ મરી ગયા પછી તેના કષ્ટાણુ અર્થે જે પુસ્તક વંચાવવામાં આવે છે એવા એ પ્રમાણભૂત પુસ્તકના ૪ થા સ્કંધના ૨૫ મા અધ્યાયના ૭—૮ મા શ્લોકમાં કહ્યું છે કે :—

પ્રાચીનબર્હી નામના રાજાએ પોતાની ધૃષ્ટિ પરિપૂર્ણ કરવા સારૂ યજ્ઞ કરી હજારો પશુઓને મારેલાં તે જોઈ તે પ્રમાણે ન કરવા શ્રી નારદજીએ તે રાજાને કહ્યું કે—